

کاروکاری (قتل غیرت) کی رسم

اسلامی تعلیمات کی روشنی میں

جواب ارشد مشیر لفاظی

کاروکاری پاکستانی معاشرے میں مخصوص علاقے اور طبقے کی ایک رسم ہے، جسے مرد اور عورت کے ناجائز تعلق کے افشاء پر بطور سزا استعمال کیا جاتا ہے۔ عمومی طور پر اسے غیرت کے قتل کے نام سے موسوم کیا جاتا ہے۔ یہ سندھی زبان کے دو الفاظ کا مجموعہ ہے۔ کارو، کاری۔ کارو کا مطلب ہے بد کار مرد اور کاری کا مطلب بد کار عورت ہے۔ (۱) یہ رسم پنجاب میں، کالا کالی، بلوچستان میں، یہ کاری، اور سرحد میں، تو رورہ، کے نام سے موسوم ہے۔ جب کوئی عورت کسی غیر مرد کے ساتھ ناجائز تعلقات میں ملوث پائی جائے، یا اس پر ناجائز تعلقات کا الزام عائد کر دیا جائے تو عورت اگر شادی شدہ ہے تو شوہر اور بیٹا اور اگر غیر شادی شدہ ہے تو باپ، بھائی اور خونی رشتہ دار اس رسم کے تحت اس بات کا حق رکھتے ہیں کہ وہ غیرت کے دفاع میں مرد و عورت دونوں کو قتل کر دیں۔ رابع علمی اس کی یہ تعریف بیان کرتی ہیں: ”سنده میں غیرت کے نام پر ہونے والے قتل کے لئے استعمال کی جانے والی اصطلاح جس میں ملزم پر ناجائز تعلقات کا الزام لگایا جاتا ہے۔“ (۲)

رسم بڑا میں عورت جسمانی لحاظ سے کمزور اور معاشرتی پہلو سے مجبور ہونے کی وجہ سے کوئی دفاعی قدم نہیں اٹھا پاتی اور قتل کا فوری نشانہ بن جاتی ہے، جبکہ مرد کبھی کبھی نفع نکلتا ہے، لیکن اس کی جان بخشی نہیں ہوتی۔ وہ ”کاروکار“ قرار دے دیا جاتا ہے اور جب تک وہ متاثرہ پارٹی کے ساتھ صلح / معاهدہ وغیرہ نہیں کرتا، موت کی تکوار اس کے سر پر لگتی رہتی ہے۔ ایک وقت میں اس رسم کا دائرہ پاکستان کے دیہاتی، قبائلی، سرحدی اور کم تعلیم یافتہ علاقوں تک محدود تھا، جبکہ آج کل عزت و ناموس کے نام پر قتل کا سلسلہ ان علاقوں تک بھی پھیلتا نظر آتا ہے جہاں پہلے اسی کوئی روایت موجود نہیں تھی۔ (۳) پاکستان کے وہ علاقے جہاں اس رسم کا نفاذ ہے، وہاں ناجائز تعلقات سے درج ذیل صورتیں مرادی جاتیں ہیں:

- ۱۔ غیر محترم مرد و عورت کا آپس میں تہائی میں چھپ کر بیٹھنا۔

- ۲۔ عورت کی طرف سے پسند کی شادی کا اظہار کرنا۔
 - ۳۔ غیر محروم مرد و عورت کا آپس میں ناجائز تعلق پیدا کر لیں۔
 - ۴۔ کسی قریبی رشتہ دار کی طرف سے عورت پر بد کاری کا الزام لگانا۔
- بعض اور صورتیں بھی ہو سکتی ہیں جن کی بنابر کسی عورت اور مرد کو کاروکاری قرار دے کر سزا کا مستحق قرار دیا جاسکتا ہے، لیکن زیادہ تر واقعات میں درج بالا امور ہی سزا کا سبب بنتے ہیں۔

کاروکاری کی رسم کے تحت ہونے والے بعض واقعات:

رسم کاروکاری کسی نہ کسی شکل میں پاکستان کے بیش تر علاقوں، بڑے بڑے خاندانوں اور قبیلوں میں موجود ہے، جہاں ہر سال سینکڑوں افراد اس کی بھیث چڑھ جاتے ہیں۔ یہ واقعات بالعموم جنوبی پنجاب اور بلوچستان و سندھ کے قبائلی اور دیہاتی علاقوں میں زیادہ ہوتے ہیں۔ آج کل کاروکاری کے سلسلے کا مشہور واقعہ، بابا کوٹ کیس، جس میں پسند کی شادی کرنے والی پانچ خواتین کو شد و کے بعد زندہ دفن کر دیا گیا، میں ان القوای اہمیت اختیار کر گیا ہے۔ غیرت کے نام پر قتل کا یہ واقعہ پاکستان کے صوبہ بلوچستان کے ضلع نصیر آباد کی تحریل تجویں پیش آیا تھا۔ مزید وضاحت کے لیے ذیل میں چند واقعات درج کیے جاتے ہیں، تاکہ اس رسم کو بخشنہ میں آسانی ہو۔

۱۔ گھوکی کے قہانہ یار لونڈ کی حدود میں گاؤں لعل پتانی میں پہلوان پتانی کوشہ تھا کہ اس کی بیوی ۲۵ سالہ حوراں کے متاز پتانی سے تعلقات ہیں، چنانچہ ۷ دسمبر ۲۰۰۳ء کو اس نے اپنے بھائیوں کے ساتھ مل کر اس کا گلاد بادیا اور متاز کو فارٹنگ کر کے قتل کر دیا۔ (۱)

۲۔ شکار پور کے گاؤں شہراں پور کے نزدیک ایک شخص میر محمد نے اپنی بیوی مسماۃ (ن) کو ایک شخص علی نواز کے ساتھ قبل اعتراض حالت میں دیکھ کر بندوق سے فائر کر کے ہلاک کر دیا، جبکہ علی نواز نے بھاگ کر اپنی جان بچائی۔ اس قتل کا مقدمہ درج نہیں ہوا اور مقتول کو بغیر کافن کے دفن کر دیا گیا۔ (۵)

۳۔ ۱۳ دسمبر ۲۰۰۳ء کو امان کوٹ کے قریبی گاؤں رحیم آباد (سوات) میں عمر علی نامی شخص نے اپنی ماں ۲۰ سالہ مسماۃ زینت کو قتل کر دیا۔ ملزم نے کہا کہ اسے اپنی ماں کے کردار پر مشکل تھا۔ (۶)

۴۔ ۲۰ سالہ شماںلک کی شادی ۲۲ سال قبل حسن سے ہوئی تھی۔ شماںلک مقامی ہمیلتھ سینٹر ہمیلتھ وزیر کے طور پر کام کرتی تھی۔ شماںلک کی بیٹی ریشم نے اپنی مرضی سے شادی کرنی جس کی شماںلک نے حمایت کی۔ حسن

اور اس کے بھائی نے ریشم کے خاوند پر ریشم کو انگو کرنے کا مقدمہ درج کروادیا، لیکن شماں کی عدالت سے واپسی پر حسن نے شماں کو قتل کر دیا اور الزام لگایا کہ اسے کسی اور مرد کے ساتھ دیکھا گیا تھا، وہ کاری ہے۔ چنانچہ اسے کاروکاری کے مقامی رواج کے مطابق زمین میں اتار دیا گیا، یعنی اس کی میت کو غسل دیا گیا نہ نماز جنازہ پڑھی گئی، بس ایک گڑھا ہاکوہ دفن کر دیا گیا ہے۔ (۷)

۵۔ رحیم یارخان موضع اکرم آباد کے رہنے والے نبی بخش نے کلبہڑی کے پے در پے دار کر کے اپنے چھوٹے بھائی عارف کو قتل کر دیا۔ نبی بخش کو شبہ تھا کہ اس نے اس کی بیوی سے تعلقات استوار کر رکھے ہیں۔ پولیس تھانہ کوٹ ساہب نے مقدمہ درج کر کے ملزم نبی بخش کو گرفتار کر لیا۔ (۸)

۶۔ ۱۶ ارب روپی ۵۰۰ موضع ڈھانڈل تحصیل جام پور ضلع راجن پور کے فاضل خان ولد عبدالحکیم نے تھانہ دا جل میں اپنے بیٹے غلام سرور کے خلاف ایف۔ آئی۔ آر درج کرائی کہ اس نے اپنی بہن مسماۃ چیزوں مانی کو قتل کر دیا ہے۔ وجہ عناد یہ تھی کہ اس کو تک تھا کہ اس کی بہن کے محدث ولد غفور قوم جہاں گذرنے چنول سے ناجائز تعلقات ہیں۔ (۹)

۷۔ ۱۳ اکتوبر ۲۰۰۳ء آٹھ بجے صبح پاک میانوالی تحصیل روچھان ضلع راجن پور میں رحیم حسین نے اپنے پڑوی ریاض احمد اور اپنی بھائی مسماۃ زرینہ زوجہ کریم حسین کو فائزگر کر کے ہلاک کر دیا۔ ملزم کو تک تھا کہ دونوں کے آپس میں ناجائز تعلقات ہیں۔ (۱۰)

رسم کاروکاری اور اسلامی تعلیمات:

رسم کاروکاری میں، جیسا کہ پہلے بیان کیا چاہکا ہے، بدکاری کا الزام لگایا جاتا ہے۔ المرزمین کو کسی وجہ سے قتل نہ کیا جاسکے تو انہیں زبردست قسم کی سزا میں دی جاتی ہیں۔ بدکاری کے شبہ میں جو سلوک اس رسم میں کیا جاتا ہے، اسلامی احکام اس سے متصادم ہیں۔ یہ ایک حقیقت ہے کہ اسلام کی نظر میں زنا ایک انتہائی قبیح اور گھنٹا فعل ہے اور اس کی سزا بھی انتہائی سخت ہے، لیکن اسے ثابت کرنے کے لئے بھی پورا نظام ہے۔ اس نظام کے تمام مرحلے کے پایہ تکمیل ہونے تک ملزم کو مجرم نہیں قرار دیا جاسکتا۔ ذیل میں اس نظام کے بارے میں مختصر تحریر کیا جاتا ہے، تاکہ کاروکاری اور اس جیسی دوسری رسوم کے بارے میں اسلامی نقطہ نظر واضح ہو سکے۔

زن کے بارے میں اسلامی احکام:

زن کی تعریف امام ابو حنیفؓ یہ کرتے ہیں:

”ایسی زندہ عورت کے ساتھ رحم کی جانب سے مجامعت کرنا جو ملک و نکاح میں نہ ہوا ورنہ اس کے ملک و نکاح میں ہونے کا شہر ہو اور عورت زانیہ اس وقت شمار ہوگی جبکہ وہ اس حالت میں مرد کو اپنے ساتھ اس فعل کا ارتکاب کرنے دے۔“ (۱۱)

علامہ شوکانی نے زنا کی تعریف کی ہے:

الزنا هو وطأ الرجل للمرأة في فرجها من غير نكاح ولا شبهة
نكاح۔ (۱۲)

زن یہ ہے کہ آدمی کسی عورت کے ساتھ بغیر نکاح و احتمال نکاح کے جماع کرے۔

مردا و عورت بذکاری میں بلوٹ پائے جائیں تو ان کے بارے میں قرآن مجید میں یہ حکم دیا گیا ہے:

الزانية والزانى فاجلدو اكل واحد منها مائة جلدۃ (النور: ۲)

بذکاری کرنے والی عورت اور بذکاری کرنے والا، دونوں میں سے ہر ایک کو سو کوڑے مارو۔

اس سے پہلے سورہ نساء میں ارشاد ہوتا ہے:

وَالَّتِي يَاتِينَ الْفَاحِشَةَ مِنْ نِسَاءِكُمْ فَاسْتَشْهِدُوَا عَلَيْهِنَّ أَرْبَعَةً مِنْكُمْ
فَإِنْ شَهَدُوَا فَامْسِكُوهُنَّ فِي الْبَيْتِ حَتَّى يَعْفُهُنَّ الْمَوْتُ أَوْ يَجْعَلَ
اللَّهُ لَهُنَّ سَبِيلًا طَوَّلُ ذَنْبَهُنَّهَا مِنْكُمْ فَإِذَا هُمْ مَا فَانَ تَابَا وَاصْلَحَا
فَاعْرِضُوا عَنْهُمَا طَوَّلَ اللَّهُ كَانَ تَوَابًا رَحِيمًا۔ (النساء: ۱۵-۱۶)

تمہاری عورتوں میں سے جو بذکاری کی مرتكب ہوں ان پر اپنے میں سے چار آدمیوں کی گواہی لو، اور اگر چار آدمی گواہی دے دیں تو ان کو گھروں میں بند رکھو، یہاں تک کہ انہیں موت آ جائے یا اللہ ان کے لیے کوئی راستہ نکال دے۔ اور تم میں سے جو اس فعل کا ارتکاب کریں ان دونوں کو تکلیف دو، پھر اگر وہ توبہ کریں اور اپنی اصلاح کر لیں تو انھیں چھوڑ دو کہ اللہ بہت توبہ قبول کرنے والا اور رحم فرمانے والا ہے۔

مندرجہ بالا دونوں آیات مبارکہ کی تفہیق حضرت عبداللہ بن عباس کے اس قول سے ہو جاتی

ہے۔ وہ فرماتے ہیں:

”ابتداء میں عورت زنا کرتی تھی تو وہ گھروں میں قید کر دی جاتی تھی، اگر مرگی تو مر گئی اور اگر زندہ رہی تو زندہ رہی، یہاں تک کہ سورہ نور کی یہ آیت نازل ہوئی۔
(الزانية والزانی) اس طرح اللہ نے ان کے لیے ایک راہ پیدا کر دی، اب اگر کوئی اس طرح کی حرکت کرتا تو کوڑے لگا کر چھوڑ دیا جاتا۔“ (۱۳)

جسم زنا کا رنگ کاب کرنے والے لوگوں کی دو قسمیں ہیں:

۱۔ زانی محسن، ۲۔ زانی غیر محسن۔

محسن وہ شخص ہے جو بحالت نکاح اپنی زوجہ سے مباشرت کر چکا ہو۔ جہور کے نزدیک زانی محسن کی سزا بچروں سے مار کر قتل کر دینا ہے، یادہ سزا جو اس کے قائم مقام ہو۔ (۱۴) غیر محسن وہ شخص ہوتا ہے جو بحالت نکاح اپنی بیوی سے مباشرت نہ کر چکا ہو۔ اس کے بارے میںاتفاق ہے کہ ایسے زانی کو سوکوڑے بارے جائیں گے۔ (۱۵) حد زنا میں مرد و عورت دونوں برابر ہیں، یعنی اگر دونوں محسن ہیں تو انھیں سنگ سار کیا جائے گا اور اگر وہ غیر محسن ہیں تو دونوں کو کوڑے لگائے جائیں گے۔ اور اگر ان میں ایک محسن ہے تو اسے سنگ سار کیا جائے گا، اور دوسرے کو کوڑے لگائے جائیں گے۔ (۱۶)

زناثابت کیسے کیا جائے؟ اس کے لیے اسلام کا قانون شہادت موجود ہے۔

شہادت لغت میں خبر قاطع کو کہتے ہیں۔ (۱۷) فقہ میں شہادت کی تعریف یہ کی گئی ہے: اخبار عن مشاهدة و عيان لاعن تخمين و حسبان۔ (۱۸) شہادت کسی واقعے کے بارے میں اپنے مشاہدے اور دید کے مطابق خبر دیئے کو کہتے ہیں، نہ کہ ظن و تخمين کی بنیاد پر۔ علامہ عینی نے اس کی تعریف کی ہے:

”شہادت اس قطعی اور فیصلہ کن بیان کا نام ہے جو قانونی عدالت میں حاضر ہو کر کسی ایسے معاملے کے متعلق دیا جاتا ہے جو بیان کرنے والے شاہد نے صاف طور پر دیکھا ہے۔ (۱۹) شہادت زنا کے بارے میں قرآن کریم کہتا ہے:

وَالَّتِي يَاتِينَ الْفَاحِشَةَ مِنْ نِسَائِكُمْ فَاسْتَشْهِدُوا عَلَيْهِنَ ارْبَعَةٍ

منکم۔ (النساء: ۱۵)

تمہاری عورتوں میں سے جو بدکاری کی مرتبک ہوں ان پر اپنے میں سے چار آدمیوں کی گواہی لو۔

اس سے معلوم ہوا کہ بدکاری کے معاملے میں ضروری ہے کہ عینی شاہدؤں کی تعداد چار ہو۔ اگر چار کے کم گواہ شہادت دیں تو شہادت قبول نہیں کی جائے گی اور گواہوں پر حدقہ فجاری ہوگی۔ اور گواہ بھی مرد ہوں، ابلجے کہ زنا کے مقدمات میں جہور کے نزدیک عورت کی شہادت معتبر نہیں ہے۔ (۲۰) البته علامہ ابن حزم کے نزدیک تین مردا اور عورتوں کی یاد و مردا اور چار عورتوں کی یا ایک مرد اور چھ عورتوں کی، حتیٰ کہ آٹھ عورتوں کی شہادت بھی قبول کی جائے گی۔ (۲۱) اگر چار گواہوں میں سے تین زنا کی بالصراحت شہادت دیں اور چوچھا مشتبہ بات کہے تو تیوں گواہوں پر حدقہ فجاری جائے گی۔ مثلاً اگر تین گواہوں نے زنا کی مشروعہ شہادت دی، لیکن چوتھے نے کہا کہ میں نے صرف اتنا دیکھا کہ ملزم اور ملزمہ ایک بستر پر ایک خاف میں لیٹئے ہوئے تھے تو ملزموں پر حد نہیں جاری ہوگی اور تین گواہوں پر حدقہ فجاری ہوگی۔

زنا کے گواہوں میں ان تمام خصوصیات کا پایا جانا ضروری ہے جو عام گواہوں میں ازروئے شرع ہونا ضروری ہیں، ان کے علاوہ بھی چند شرائط اور خصوصیات کا پایا جانا ضروری ہے۔ مثلاً گواہوں نے اصلاح و اقتداء زنا کا اس کی تمام شرعی تفصیلات کے ساتھ مشاہدہ کیا ہو۔ اسی بناء پر امام ابوحنیفہؓ اور امام بالکؓ کے نزدیک ضروری ہے کہ چار گواہ ایک ہی مجلس میں حاکم مجاز کے سامنے حاضر ہو کر گواہی دیں۔ (۲۲) اسی طرح شہادت میں تمام گواہوں کے بیان یکساں ہوں، اگر ان کے بیانات میں اختلاف ہو تو قاضی ان کو رد کر سکتا ہے۔ (۲۳)

ہر طرح کے مقدمات میں قاضی کو چاہیے کہ وہ گواہوں کا ترکیہ کرے، خاص طور پر حدود کے مقدمات میں، جب گواہ شہادت دے چکیں تب ان کا ترکیہ کرایا جائے گا۔ روایت ہے کہ حضرت عربؓ نے ایک مرتبہ شہادت کے بعد گواہوں کا ترکیہ کرایا تھا۔ (۲۵)

جب چار افراد زنا کی شہادت قاضی کے روبرو دیں تو قاضی کو چاہئے کہ ان سے یہ پوچھے کہ زنا کیا ہے؟ کس طرح ہوا؟ کب کیا گیا اور کہاں کیا گیا؟ ماہیت زنا کا سوال اس لئے ضروری ہے کہ بعض لوگ ہر قسم کی حرام صحبت کو زنا سمجھتے ہیں۔ صحبت کرنے کے علاوہ دیگر چیزوں کو بھی شرع میں زنا کہا گیا ہے مثلاً العینان تنینیان (آنکھیں زنا کرتی ہیں) لیکن اس کے بعد ارشاد ہے والفرج یصدق ذلک

او یکذب (اور شرم گاہ اس کی تصدیق یا انکدزیب کرتی ہے) حد صرف شرم گاہ میں جماع کے سبب واجب ہوتی ہے۔ رسول اللہ ﷺ نے اسی طرح حضرت ماعز سے استفسار کیا تھا، یہاں تک کہ ان سے یہ بھی سوال کیا تھا کہ کیا تم نے اس طرح صحبت کی تھی جیسے سرمه دافی میں سلامی، اور کنویں میں رسی ڈالتے ہیں، ان سے یہ بھی کہا تھا کہ ممکن ہے تم نے اس کا بوس لیا ہو، ممکن ہے تم نے اس کو چھواہو۔ (۲۶)

قرآن قاطعہ:

اسلام کے قانون شہادت میں قرآن قاطعہ یا شہادت حالی (circumstantial evidence) کو بڑی اہمیت حاصل ہے۔ فقهاء اس کی تعریف یوں کرتے ہیں: ”ایسی نشانی یا علامت جو حدیقین تک پہنچنے والی ہو۔“ (۲۷) ڈاکٹر سید از کیا ہاشمی کے مطابق: ”یہ ایسی ناقابل تردیدی شہادت ہوتی ہے جو حالات و واقعات سے اس طرح مستحب ہوتی ہے کہ اس کے خلاف کوئی اور نتیجہ نکالنا مشکل ہوتا ہے۔“ (۲۸) قرآن کریم سے بھی قرائی شہادت کا ثبوت ملتا ہے کہ جب حضرت یوسف علیہ السلام کے کردار کی برآت کیلئے کوئی ظاہری شہادت موجود نہ تھی تو قرائی شہادت ہی کی تجویز پیش کی گئی۔ (یوسف: ۲۶-۲۹)

آنحضرت ﷺ کے دور میں بھی بہت سی مثالیں ایسی ملتی ہیں جن سے معلوم ہوتا ہے کہ آپ ﷺ نے قرآن کی بنیاد پر فیصلہ فرمایا۔ مثال کے طور پر غزوہ بدرباری میں حضرت معاذؓ اور حضرت معاذؓ دونوں بھائیوں میں سے ہر ایک ابو جہل کو قتل کرنے کا مردی تھا، آنحضرت ﷺ نے ان کے درمیان قرآن کی بنیاد پر فیصلہ فرمایا۔ ان سے آپ ﷺ نے سوال کیا کہ کیا انہوں نے تلواریں تو صاف نہیں کیں؟ انہوں نے عرض کیا نہیں۔ آپ ﷺ نے فرمایا: انھیں لے آؤ۔ تلواریں دیکھ کر آپ نے ایک کے متعلق ارشاد فرمایا: اس تلوار نے اسے قتل کیا ہے۔ چنانچہ ابو جہل کا سامان اس تلوار کے مالک کو دے دیا۔ (۲۹) ڈاکٹر ہاشمی کے مطابق: ”جدید سائنسی ترقی کے نتیجے میں ممکن ہو گیا ہے کہ کسی عورت کے متعلق یہ فیصلہ کیا جاسکے کہ اس نے زنا کیا ہے یا نہیں؟ مرد و عورت کی متینی کے ذریعے، جو کپڑوں کے ساتھ گلی ہو، تجزیہ کر کے بتایا جاسکتا ہے کہ انہوں نے بدکاری کی ہے۔ ویٹیو کیسروں کے ذریعے ان کے بلیو پرنٹ نکالے گئے ہوں تو یہ بھی جرم زنا کے اثبات کے لیے ایک قرینہ ہے۔ مگر اسے قطعی قرینہ نہیں کہا جا سکتا، کیونکہ اس میں بھی دھوکے کا احتمال ہے، البتہ دیگر شواہد کے ساتھ اس قرینہ سے شہادت کو تقویت مل سکتی ہے۔“ (۳۰) اب اگر بدئی درج بالا معیار کے مطابق اپنا الزام ثابت نہ کر سکتے تو یہ نہیں ہے کہ اب معاملہ ختم ہو گیا، بلکہ اس کی

طرف سے لگایا جانے والا الزام اب تہمت بن چکا ہے۔ اس نے ایک عزت دار کی عزت سر باز اڑاچھا لی ہے۔ اسلام اس کے لیے بھی سزا کا پورا ایک نظام رکھتا ہے جسے قانون قذف کہا جاتا ہے۔

کاروکاری میں قتل کی روایت اور اسلامی احکام:

بدکاری ایک بہت بڑا گناہ ہے۔ اس کی سزا بھی یقیناً بہت سخت ہوئی چاہئے۔ اسلام اس کے لئے پورا ایک نظام رکھتا ہے۔ جس کے مطابق سزا کے احکام صادر کرتا ہے۔ اس لیے ضروری ہے کہ اس معاملے کو اپنی جھوٹی انا، ذاتی و معاشری مفاد، علاقائی و سیاسی اختلاف اور غیر قانونی وغیر اخلاقی رسوم کی نظر سے نہیں دیکھنا چاہئے۔ اسلام اس کی کلیتہ اجازت نہیں دیتا کہ صرف شبہات اور افواہوں کی بنداد پر کسی کی زندگی لے لی جائے۔ اور بالفرض اگر معاملہ سچا بھی ہو تو اسلام کسی کو قانون اپنے ہاتھ میں لینے کی بالکل اجازت نہیں دیتا۔ جو کوئی یہ حرکت کرتا ہے اسلام اسے زمین میں فساد پھیلانے والا قرار دیتا ہے اور اسے خدا کے عذاب کا مستحق ٹھہراتا ہے۔ ارشاد باری تعالیٰ ہے:

وَمَنْ يَقْتُلْ مُؤْمِنًا مَتَعَمِّدًا فَجُزْءُهُ جَهَنَّمُ خَالِدًا فِيهَا وَغَضْبُ اللَّهِ

عَلَيْهِ وَلَعْنَهُ وَأَعْدَلُهُ عَذَابًا عَظِيمًا۔ (النساء: ۹۳)

اور جو کسی مسلمان کو جان بوجھ کر قتل کرے اس کی سزا جہنم ہے، وہ اس میں ہمیشہ رہے گا۔ اور اس پر اللہ کا غضب اور اس کی لعنت ہوئی اور اس کے لئے اس نے بڑا سخت عذاب تیار کر رکھا ہے۔

علاوه ازیں..... ولا تقتلوا النفس التي حرم الله الا بالحق..... فرما کرو اضع کر دیا کہ بلا جوان، بلا انصاف اور بے وجہ کی کا قتل حرام ہے۔ مولانا مودودی "لا بالحق" کی وضاحت کرتے ہوئے فرماتے ہیں: "یعنی انسانی جان، جوںی الاصل خدا کی طرف سے حرام ٹھہرائی گئی ہے، بلکہ نہ کی جائے مگر حق کے ساتھ، اب رہایہ سوال کہ "حق کے ساتھ" کا کیا مفہوم ہے تو اس کی تین صورتیں قرآن میں بیان کی گئی ہیں۔ اور دو صورتیں اس پر زائد نہیں صلی اللہ علیہ وسلم نے بیان فرمائی ہیں۔ قرآن کی بیان کردہ صورتیں یہ ہیں:

- ۱۔ انسان کسی دوسرے انسان کے قتل عمد کا مجرم ہو اور اس پر قصاص کا حق قائم ہو گیا ہو۔
- ۲۔ دین حق کے قیام کی راہ میں مراحم ہو اور اس سے جنگ کے بغیر چارہ نہ رہا ہو۔
- ۳۔ دارالاسلام کے حدود میں بد امنی پھیلائے، یا اسلامی نظام حکومت کو والٹنے کی سعی کرے۔

- ۴۔ باقی دو صورتیں جو حدیث میں ارشاد ہوئی ہیں، یہ ہیں: شادی شدہ ہونے کے باوجود ذمہ کرے۔
 ۵۔ ارتداد اور خروج از جماعت کا مرتكب ہو۔ ان پانچ صورتوں کے سوا کسی صورت میں انسان کا قتل انسان کے لئے حلال نہیں ہے۔ خواہ وہ متنا من ہو یا ذمی یا عام کافر۔ (۳۱)

احادیث مبارکہ میں بھی ناجائز طریقے سے قتل کی ممانعت آئی ہے اور غیرت میں آ کر قانون ہاتھ میں لینے کو غلط قرار دیا گیا ہے۔ حضرت عبد اللہ بن عمرو بن العاصؓ سے روایت ہے کہ نبی ﷺ نے فرمایا:

لزوال الدنيا اهون على الله من قتل رجل مسلم۔ (۳۲)

بیشک ساری دنیا کامٹ جانا کم تر ہے اللہ تعالیٰ کے نزدیک ایک مسلم کے قتل سے۔

حضرت ابو ہریرہؓ سے روایت ہے کہ سعد بن عبادہ النصاریؓ نے کہا: یا رسول اللہ! اگر کوئی شخص اپنی بیوی کے ساتھ کسی مرد کو پائے، کیا اس کو مارڈا لے؟ رسول اللہ نے فرمایا: نہیں۔ (۳۳)

کاروکاری میں میت کے حقوق پورے نہ کرنا:

بعض قبائل میں یہ طریقہ رائج ہے کہ کاروکاری کے تحت قتل ہونے والے مردوں عورت کی لاش دریا میں بھاولی جاتی ہے۔ کچھ لوگ قتل ہونے والوں کو غسل دیتے ہیں نہ کفن۔ ان کی نماز جازہ پڑھنے کی بھی حوصلہ افزائی نہیں کی جاتی، بلکہ اس کے بغیر ہی قبر میں دفنا دیا جاتا ہے۔ بعض قبائل تو قبر نکل نہیں بناتے، بلکہ صرف ایک گڑھا کھوکھو کر میت کو اس میں دفنا دیتے ہیں۔ یہ سلوک اکثر و پیشتر وہ لوگ کرتے ہیں جو کاروکاری کے واقعات کا انشائیں چاہتے، بلکہ غیرت کے نام پر قتل کر کے واقعے اور لاشوں کو چھپاتے ہیں، تاکہ عوام اور حکومت / انتظامیہ کو خبر نہ ہو۔ تھانہ سیمٹ فیکٹری، بارڈر ٹکری پولیس کے انچارج غلام حسن خان کھوسہ کے مطابق پہاڑوں میں اکثر و بیش تر لاوارث لاشیں ملتی رہتی ہیں جن کے بارے میں غالب گمان یہی ہوتا ہے کہ لوگ ناجائز تعلقات کی بنا پر قتل کر دیے جاتے اور دور کی پہاڑ وغیرہ پر چینک دئے جاتے ہیں۔ (۳۴)

اسلام، میت کے حقوق ادا کرنے پر زور دیتا ہے، خواہ مقتول یا مقتولہ بدکاری کے تحت سزا یافتہ ہی کیوں نہ ہو۔ حضرت عران بن حصینؓ سے مروی ہے کہ قبیلہ جہینہ کی ایک خاتون نبی اکرم ﷺ کی خدمت میں حاضر ہوئی۔ وہ اس وقت زنا کی وجہ سے حاملہ تھی۔ اس نے عرض کیا: اے اللہ کے نبی! میں نے ایسا فعل کیا ہے کہ مجھ پر حد واجب ہو گئی ہے، لہذا آپ مجھ پر حد قائم فرمائیں۔ نبی ﷺ نے اس کے

سرپرست کو بلایا اور فرمایا: اس کے ساتھ اچھا بنتاً کرو۔ جب وضع حمل سے فارغ ہوت بیرے پاس لانا۔ اس نے ایسا ہی کیا تب نبی ﷺ نے حکم دیا کہ اس کے کپڑے مضبوطی سے باندھ دیئے جائیں، پھر حکم دیا گیا کہ اسے سنگ سار کر دیا جائے، چنانچہ اسے رجم کر دیا گیا۔ پھر آپ ﷺ نے اس کی نماز جنازہ پڑھی تو حضرت عمرؓ بولے: اے اللہ کے نبی ﷺ! آپ اس کی نماز جنازہ پڑھیں گے جو زنا کر چکی ہے؟ آپ ﷺ نے فرمایا: اس نے تو اسکی توبہ کی ہے کہ اگر اس کو مدینہ کے سرآدمیوں پر قیم کر دیا جائے تو ان سب کے لئے کافی ہو جائے۔“ (۳۵)

اس حدیث کی تشریع میں مولا نامودودی نے لکھا ہے:

”رجم کی سزا میں جب مجرم مر جائے تو پھر اس سے پوری طرح مسلمانوں کا سماں معاملہ کیا جائے گا۔ اس کی تجھیں و تھیں کی جائے گی، اس کی نماز جنازہ پڑھی جائے گی اور کسی کے لئے جائز نہ ہوگا کہ اس کا ذکر برائی کے ساتھ کرے۔“ (۳۶)

ای طرح حضرت جابرؓ سے روایت ہے کہ اسلم نبی قبیلہ کا ایک آدمی نبی کریم ﷺ کی خدمت میں حاضر ہوا اور زنا کا اعتراض کیا۔ نبی ﷺ نے اپنامہ پھیر لیا حتیٰ کہ اس نے اپنے خلاف چار مرتبہ گواہی دی، تب آپ ﷺ نے اس سے دریافت فرمایا: تجھے جنون تو لا حق نہیں؟ وہ بولا: نہیں، تب آپ ﷺ نے حکم صادر فرمادیا، اور اسے عید گاہ میں رجم کر دیا گیا۔ اس کے مرنے کے بعد نبی کریم ﷺ نے اسے خیر سے یاد فرمایا اور اس کی نماز جنازہ خود پڑھائی۔ (۳۷)

ان روایات سے ثابت ہوتا ہے کہ نماز تعلقات میں بلوٹ مرد و عورت سزا پانے کے بعد طبع و تشنیع کا نتائج نہیں بنائے جاسکتے۔ ان کے ساتھ ویسا ہی سلوک کیا جائے گا جیسا کہ عام مسلمانوں کے ساتھ ہوتا ہے۔

اب غور طلب بات یہ ہے کہ بدکاری کے مجرم جن پر جرم ثابت بھی ہو جائے اور وہ اقرار بھی کر لیں اور سزا یافت بھی ہو جائیں، ان سے تو شریعت اسلامی اچھا سلوک کرنے کا حکم دے اور شارع اسلام ادب و احترام کا عملی نمونہ پیش فرمائیں تو ہمارے ہاں محض نماز تعلقات کے شہر پر ہی انسانی جان کو ہلاک کر دینا، ان کی آخری رسومات کو پورانہ کرنا اور ساری زندگی ان کی اولاد اور اعزہ کو کالا کالی کا طعنہ دیتے رہنا کیوں کر جائز ہو سکتا ہے؟

ہٹک آمیز سلوک کرنا:

رسم کاروکاری میں اگر مرد و عورت قتل ہونے سے نجی جائیں تو انہیں مختلف جسمانی، معاشرتی اور نفسیاتی سزاوں کا سامنا کرنا پڑتا ہے، جیسے کہ مرد کو ساری زندگی سرداروں کی نوکری کرنی پڑتی ہے اور وہ معاشرے کی نظر میں گرا رہتا ہے، جبکہ عورت بھی سرداروں کی لوڈی کی حیثیت رکھتی ہے۔ علاوہ ازیں بھیڑ بکریوں کی طرح ان کی خرید و فروخت بھی ہوتی ہے۔ اسلام اس طرح کے تشدد اور جبر کی مخالفت کرتا ہے۔ وہ مخفی ہٹک و شبہ کی وجہ سے کسی انسان پر بدکاری کے الزام لگانے والے کو قذف کی سزا دیتا ہے اور کسی پر بدکاری ثابت ہو جانے پر بھی اس کے ساتھ نہایت ادب و احترام کا رو یہا پانے کی تلقین کرتا ہے۔ اگر کسی شخص پر بدکاری کا الزام عائد ہو جائے تو اسلام ہرگز اس بات کی اجازت نہیں دیتا کہ کوئی تیرا شخص، خواہ وہ قاضی ہو یا حاکم، ملزمان کو اپنے قبضے میں رکھے، اسے غلام اور لوڈی سمجھ کر اس سے غیر انسانی اور غیر اخلاقی سلوک کرے، وہ یا اس کے حواری ملزمان کو اپنی عیش و عشرت کا سامان بنایا۔ تہمت زنا کے بعد شوہر، والدین اور دوسرے رشتہ داروں کو کیا سلوک کرنا چاہئے اس کے احکام و اقدام اکف (النور: ۱۱-۱۲) سے تفصیلی طور پر معلوم کئے جاسکتے ہیں۔

ثبت ضروری ہے:

رسم کاروکاری میں کسی کی بھی زبان سے مرد و عورت کے ناجائز تعلقات کا اظہار ہو جائے تو انہیں محروم ٹھہرایا جاتا ہے۔ کوئی ثبوت، اقرار یا چشم دید شہادت لازمی نہیں ہوتی۔ پروفیسر محمد اشرف شاہین قیصرانی کے بقول:

”سیاہ کاری (ناجائز تعلقات) کی سزا مرد و عورت دونوں کافری قتل ہے، اس ضمن میں کسی گواہ یا ثبوت کی ضرورت کم ہی محسوس کی جاتی ہے۔“ (۳۸)

جبکہ اسلامی حکومت کسی بھی شخص کے خلاف ناجائز تعلقات / بدکاری کے جرم میں کوئی کاروائی نہیں کر سکتی، جب تک کہ اس کے جرم کا ثبوت نہیں جائے۔ مدعیہ میں ایک عورت تھی جس کی چال ڈھان سے لگتا تھا کہ وہ کھلی ہوئی فاحش ہے، لیکن اس کے خلاف بدکاری کا ثبوت نہ تھا، اس لئے اسے کوئی سزا نہ دی گئی، حالانکہ اس کے متعلق نبی ﷺ کی زبان مبارک سے یہ الفاظ نکل گئے تھے:

لوکت راجماً احداً بغير بيته لرحمتها۔ (۳۹)

اگر میں بیوت کے بغیر جم کرنے والا ہوتا تو اس عورت کو ضرور کروادیتا۔

عہد نبوی ﷺ میں خود آنحضرت ﷺ کے ساتھ پیش آئے والا واقعہ جو "اُفک" کے نام سے تاریخ کا حصہ ہے، رسم کاروکاری کے ناجائز ہونے اور بدکاری/ناجائز تعلقات کے الزام کی صورت میں طریق کار طے کرنے کے لئے بہترین مثال ہے۔ تاریخ گواہ ہے کہ جب حضرت عائشہؓ پر الزام لگا تو نہ شہر نہ، نہ باب اور بھائی نے اور نہ کسی رشتہ دار نے حضرت عائشہؓ کو کسی قسم کی جسمانی تکلیف دی اور نہ واقعہ کے نتیجے میں کوئی قتل و غارت ہوئی، بلکہ فیصلہ اللہ کی شہادت پر ہوا اور وہ بے گناہ ٹھہریں۔ اسی طرح حضرت مغیرہ بن شعبہؓ کے ساتھ امام جیل مقتول ہوئیں تو ان کے کسی گھروالے کی طرف سے کوئی اختیاری قدم نہیں اٹھایا گیا، بلکہ معاملہ حضرت عمر فاروقؓ کی عدالت میں ذیر بحث لایا گیا اور تحقیق کے بعد حضرت مغیرہ اور امام جیل بے گناہ ٹھہرے۔ (۴۰)

تجاویز اور سفارشات:

ہر علاقے اور قوم کی اپنی روایات ہوتی ہیں جو اچھی ہوں یا بڑی ان کا تسلسل انہیں تحفظ فراہم کرتا ہے۔ روایات سے انحراف جرم گردانا جاتا ہے۔ جہالت کے دور کی روایات تو اتنی رائج اور مروج ہوتی ہیں کہ ان سے روگردانی گناہ کے زمرے میں آ جاتی ہے۔ یہی حال پاکستان کے مختلف قبائل اور پہاڑی و دیہاتی علاقوں میں رائج رسم کاروکاری کا ہے۔ گذشتہ چند رسول سے (مغربی دنیا میں) پاکستانی معاشرے کو حن امور کی وجہ سے مطعون ٹھہرایا جا رہا ہے ان میں کاروکاری و کالا کالی یا سیاہ کاری بھی شامل ہے۔ یہاں مناسب معلوم ہوتا ہے کہ چند اہم اور قابل ذکر تجویز اور سفارشات پیش کی جائیں، تا کہ اس رسم کے استعمال کے لئے مناسب طریقہ کار سامنے آ سکے۔

۱۔ اسلامی تعلیمات پر عمل:

اگر تعلیم کا بنیادی ڈھانچہ اسلامی تعلیمات پر استوار کیا جائے تو کوئی بیک نہیں کہ کاروکاری جیسی جاہلی رسومات کا خاتمه نہ ہو سکے۔ بقول سید قطب شہید: "اسلام کی یہ شان نہیں ہے کہ وہ جاہلی تصورات کے ساتھ مصالحانہ درویہ اختیار کرے۔ یہ موقف اسلام نے اس روز بھی اختیار نہ کیا جس روز اس

نے دنیا میں قدم رکھا اور نہ آئندہ اس کی امید ہو سکتی ہے، کیونکہ جاہلیت خواہ کسی دور کی بھی ہو جاہلیت ہے۔ (۲۱) ہمیں اس تفہیقیت کو تسلیم کرنا پڑے گا کہ ہمارے معاشرے میں بہت حد تک غیر اسلامی روایات اور رواجوں کی پاس داری کی جاتی ہے۔ ایسی صورت حال میں اس بات کی اشد ضرورت ہے کہ لوگوں کو اسلامی تعلیمات سے روشناس کرایا جائے، انہیں بد کاری اور زنا جیسے مذموم جرائم کی شناخت سے اور اس کے گناہ ہونے کے بارے میں مکمل آگہی دی جائے۔ کیونکہ جہالت اور کرم علمی ہی کی وجہ سے معاشرے کے تمام فتح رسم و رواج جنم لیتے ہیں، اس لئے معاشرے کے ہر فرد کو تعلیم یافتہ بنانا دراصل ان رسم و رواجوں کے خاتمے کی پہلی بیڑھی ہے۔

۲۔ مساوات مردوزن:

کاروکاری جیسی رسم کے خاتمے کے لئے ایک خاص اور اہم ضرورت مساوات مردوزن کا تصور عام کرنا ہے۔ یعنی یہ واضح کیا جائے کہ گناہ مرد کرے یا عورت جرم یکساں ہے تو سراہجی یکساں ہو گی۔ جب تک اس طرح عورت اور مرد کو ہمارے معاشرے میں مساوی درج نہیں دیا جاتا اس وقت تک اس سطح کی رسم کا سامنا رہے گا۔ اگرچہ آئین پاکستان (۳۷۹ء) کے آئینکل ۲۵ میں واضح طور پر درج ہے کہ تمام شہری بلا امتیاز صنف قانون کی نظر میں برابر ہیں، لیکن عملی طور پر اس کے لئے ضروری اقدامات نہیں کئے گئے۔ خاتمیں کے ساتھ امتیازی سلوک کے خاتمہ کے لئے منفی سماجی رویوں اور امتیازی سلوک کے خاتمہ کے لئے منفی سماجی رویوں اور امتیازی قوانین میں تبدیلی کی ضرورت ہے۔ اور عورت کے صنف ناک ہونے کی بناء پر اسے مستثنی نہیں رکھا جائے گا۔

۳۔ قانون سازی اور اس پر عملدرآمد کو تلقین بنانا:

رسم و رواج چونکہ انسان اپنے ماحول اور طبیعت کے زیر اثر اختیار کرتا ہے اور پھر پسندیدگی کی بناء پر اس پر عمل کرنے لگتا ہے، یہی وجہ ہے کہ جب تک ان رسم و رواجوں کا نہ ہب یا ملکی قانون سے برداشت تصادم نہ ہو، کوئی بھی حکومت ان سے تعریض نہیں کرتی، لیکن اگر یہی رسم و رواج انسانوں کی خیر و خواہی اور بہتری کے بجائے بوجھ، دکھ اور مصیبت کا باعث بن جائے اور ان کا انکار اور نہ ہب اور ملکی قانون سے ہونے لگے تو پھر ان کی اصلاح کے لئے مداخلت ناگزیر ہو جاتی ہے۔ ایسی صورت میں قانون سازی کرنا حکومت کا اولین فرض بن جاتا ہے۔ حکومت کو چاہیے کہ وہ ایسی رسم کے خلاف نہ صرف قانون

سازی کرے، بلکہ ان پر عملدرآمد کو بھی لیکنی بنائے، تاکہ ملک میں امن و امان برقرار رہے۔ کاروکاری جیسی دوسری رسوم پر مقامی حکومت سے لے کر روپا قی حکومت تک ضلعی اسمبلی، صوبائی اسمبلی، قومی اسمبلی، بینٹ، سیکورنی کونسل اور کابینہ میں بحث کی جائے اور اس بحث کو نتیجہ خیر بنانے کے لئے ضروری قانون سازی کی جائے اور پہلے سے موجود قوانین پر متعلقہ ادراوں کے ذریعے عملدرآمد کو لیکنی ہایا جائے۔ پورے ملک میں عمومی طور پر اور متاثرہ علاقوں میں خصوصی طور پر ان قوانین پر عمل درآمد کرنے اور جواب دہی کے عمل کو متعارف کرنے کیلئے حکومتی و غیر حکومتی سطح پر ایسی کمیشنیاں تشكیل دی جائیں جن میں صحافی، تنظیمی ادارے، پولیس، ناظمین اور کنسلرز اور لیڈری کنسلرز کو شامل کیا جائے، جو متعلقہ رسوم و روایات کے بارے میں عوامی سطح پر شورا جاگر کریں اور اس میدان میں کام کرنے والے افراد کی مدد کریں۔—قول محمد اسلم صدیق:

”غیرت کے نتیجے میں ہونے والے قتل کی بڑی وجہ اسلامی قوانین کا نفاذ نہ ہوتا

ہے۔ جب کوئی شخص اپنی آبرو کا جنازہ نکلتے دیکھے اور اسے یہ بھی معلوم ہو کہ اس کی عزت کو پامال کرنے والے کو سزا نہیں ملے گی تو وہ اپنی آبرو کے نقصان کی تلافی سہی بحثتا ہے کہ اس جرم کے ذمہ دار کو خود ہی قتل کر دے، اس لیے ضروری ہے کہ حکومت اسلامی سزاوں کا نفاذ کرے۔“ (۲۲)

۳۔ لازمی اور معیاری تعلیم:

قبائلی اور پہاڑی علاقوں میں تعلیم نہ ہونے کے برابر ہے، جبکہ دیہاتی علاقوں میں بھی شرح خواندگی بہت مایوس کن ہے، خاص طور پر، قول پروفیسر ثیا بتول:

”ہماری عورت کا مسئلہ بھی ہے کہ وہ ناخواندہ اور جاہل ہے۔ دیہاتوں کی محنت کش خواتین جو اپنے مردوں کے گھروں میں کام کر کے برتن و ہوکر صفائی کر کے اپنے بال پکوں اور شہروں کو پامال رہی ہیں، یہ سب جہالت کے نقصانات ہیں۔“ (۲۳)

ڈسٹرکٹ پلک سیفی کیش سکھر کے چیزیں سید شفقت حسین شاہ کے مطابق:

”کاروکاری کا مسئلہ کم تعلیم یا فقر اور پس مانندہ علاقوں میں زیادہ رائج ہے اور اس کا شکار دیہات میں رہنے والے وہ مرد اور عورتیں ہیں جو ان پڑھ اور جاہل ہیں۔ ایسی رسوم کا خاتمه فقط دینی تعلیم سے ہی ممکن ہے۔“ (۲۴)

چنانچہ مذکورہ بالا عروتوں میں تعلیم کا شعور بیدار کیا جائے اور نوع عمر اور بڑی عمر کے لوگوں کے لئے بغیر کسی مالی اور رواجی رکاوٹ کے لازمی اور معیاری تعلیم کا بندوبست کیا جائے، کیونکہ تعلیم نہ ہونے کے باعث لوگ اپنے حقوق سے لام میں۔ انھیں محسن انسانیت کی لائی ہوئی تعلیم دی جائے۔ تعلیمی نصاب میں اس طرح تبدیلی کی جائے کہ اس سے منفی امتیازی روپوں کا خاتمه ہو اور صاف مساوات کو فروغ ملتے۔ پروفیسر ثریا بتول کے مطابق:

”عورت کو اگر دین و دنیا کی کماحتہ تعلیم دی جائے تو وہ یقیناً خود قابل اعتراض حرکات کرے، نہ مظالم کی شکار بنے نہ کسی پر ظلم ڈھائے۔ یقین امر ہے کہ تعلیم ہی ایک موثر تھیار ہے جو انسان میں خود شناسی اور خود اعتمادی پیدا کر کے گناہوں سے باز رہنے، مواردِ حبم سے بچنے اور اپنے حقوق حاصل کرنے کے لئے جرأت مند ہوادیتا ہے۔ دوسری طرف اپنے فرائض کا شعور دے کر دوسروں کی حق تلفی کرنے سے بھی روکتا ہے۔“ (۲۵)

لہذا ضرورت اس بات کی ہے کہ ایسے تعلیمی ادارے قائم کئے جائیں جو یہک وقت دنیٰ اور عصری تعلیم فراہم کر سکیں۔

۵۔ غربت کا خاتمه:

رسم کاروکاری کے خاتمہ کے لئے یہ بھی ضروری ہے کہ غربت اور معاشی مسائل کا خاتمہ کیا جائے۔ حکومت کی ہر سطح پر پہلی ترجیح ہونی چاہئے کہ غربت کو کم کرنے کے لئے لوگوں کی بالخصوص عروتوں کی آمدی میں اضافے کے لئے موثر طریقہ کارروائی کرے۔ کیونکہ تحقیق کے دوران میں یہ بات سامنے آئی ہے کہ بہت سے خاندان غربت کی بنا پر اپنی عروتوں کو کاروکاری قرار دے دیتے ہیں، تاکہ انھیں فروخت کیا جاسکے۔ چنانچہ لوگوں کی معاشی حیثیت کو بہتر بنانے کے لئے ان کو آسان شرائط پر کاروباری قرضہ جات فراہم کیے جائیں، وکیشنل ٹریننگ کے ذریعے انہیں مختلف قسم کے ہنر سکھائے جائیں، انسانی حقوق سنہ کے رہنماء محمد حبصل چاچڑا کہتے ہیں کہ:

”کاروکاری کی بہت سی وجہوں ہیں، لیکن سب سے بڑی وجہ معاشی مسئلہ ہے۔ خاص طور پر دیہی علاقوں میں نوجوان دن بھر ہوٹلوں میں بیٹھ کر اور جواہیں کر وقت ضائع کرتے اور پوری ڈاکے ڈالتے ہیں۔ یہی

لوگ اپنی مخصوص اور مختی خواتین (جو کھیتوں میں جا کر دن بھر کام کرتی ہیں) کو کسی کے ساتھ بات کرنے یا ذاتی رنجش کی خاطر کاری کا لازم لگا کر قتل کر دیتے ہیں۔“ (۲۶)

۶۔ فوری اور سنتے انصاف کی فراہمی:

عدل دنیا کے ہر نہ ہب اور ہر معاشرے میں اہم اور بنیادی حیثیت رکھتا ہے۔ جس معاشرے میں عدل نہ ہو وہ قہر و فساد، انتشار و بد امنی، ظلم و عدوان کی آماج گاہ بن جاتا ہے۔ اس لئے کہا جاتا ہے کہ فوری اور سنتے انصاف کی دستیابی کسی بھی انسانی معاشرہ کے انتظام و انصرام میں ریڑھ کی ہڈی کی حیثیت رکھتی ہے۔ بد قسمتی سے ہمارے ملک میں مہنگا مشکل اور پچیدہ نظام اور اپر سے عوام کی اس تک عدم رسائی نے کارروائی اور اس جیسی دوسری رسوم کو پہنچنے میں بہت مددوی ہے۔ عام لوگوں کا اور خاص طور پر خواتین کا اپنے مظالم کے سلسلے میں عدالت تک پہنچنا مشکل ترین مرحلہ بن چکا ہے۔ اگر وہ کسی طرح پہنچ بھی جائیں تو وہاں مقدمے دس دس سال تک لکھ رہتے ہیں۔ مقدمہ کرنے والے بعض اوقات قبروں میں پہنچ جاتے ہیں، مگر مقدموں کے فیصلے نہیں ہوتے۔ اس لئے اکثر لوگ عمومی طور پر اور بری رسوم سے متاثر لوگ خصوصی طور پر عدالت کا سہارا لینے کے بجائے تباہ راستے کو ترجیح دیتے ہیں، جن میں جرگہ پیچائیت اور اکٹھ کی مثالیں قابل ذکر ہیں، جہاں مذکورہ مسائل اور جگہوں پر فوری فیصلے کر دیئے جاتے ہیں۔ اگرچہ یہ فوری فیصلے اپنے اندر بہت سے ناقص رکھتے ہیں، لیکن لوگ پولیس کی بے رخ اور رشوت خوری، وکلاء کی بھاری فیسیں اور ست روی کے شکار عدالتی نظام پر انہیں ترجیح دیتے ہیں۔ ضرورت اس امر کی ہے کہ عدل و انصاف کے حصول کا نظام آسان اور سادہ بنایا جائے، تاکہ متاثرہ لوگ اپنے حقوق حاصل کرنے کے لئے عدالتی کاروانی میں وقت محسوس نہ کریں، سستا اور فوری انصاف مہیا کیا جائے، نیز عالمی مقدمات کی کاروانی بند کرے میں کی جائے، تاکہ عوام میں برائی کی تشبیر نہ ہو سکے۔ اسی طرح اسلامی سزاوں کا نفاذ کر کے بروقت فیصلے کیے جائیں۔

حوالی و مراجع

- ۱۔ سنگی اردو لفظت، سنگی اردو ادبی پورڈ، ۱۹۸۷ء، ص ۲۹۸۔
- ۲۔ rabia ali, the dark side of honour'shirkat gah,women's resource center, p.o.box:5192,lahore,2001,p.4
- ۳۔ ماہنامہ، جهد حق، پبلشر، ندیم فاضل، پاکستان کمیشن برائے انسانی حقوق، نیو گارڈن ٹاؤن، لاہور، اپریل ۲۰۰۷ء، شمارہ نمبر ۲۳، ص ۱۲۔
- muddassir rizvi "honour killing"rise in pakistan despite state and religious opposition, 11,28,2000(www.wikipedia.org)
- ۴۔ روزنامہ جنگ ملتان، ۱۸ اگسٹ ۲۰۰۳ء۔
- ۵۔ روزنامہ خبریں، ملتان، ۹ مارچ ۲۰۰۳ء۔
- ۶۔ ماہنامہ جدد حق، لاہور، جنوری ۲۰۰۷ء، ص ۲۱۔
- ۷۔ کاروباری، قتل کرنا غیرت نہیں، کے موضوع پر منعقد سینیارکی رپورٹ، ۲۵ نومبر ۲۰۰۷ء، لاہور، شمارہ مارچ ۲۰۰۷ء، ص ۱۰۔
- ۸۔ روزنامہ جنگ، ملتان، ۲۸ جنوری ۲۰۰۷ء۔
- ۹۔ ایف، آئی، آر، نمبر: ۸۱۱۸، تھانہ داہل، تحصیل جام پور، ضلع راجن پور، ۱۶.۱۰.۲۰۰۵ء
- ۱۰۔ ایف، آئی، آر، نمبر: ۰۹۸۰۳، تھانہ روہجان، ضلع راجن پور، ۱۳.۱۰.۲۰۰۳ء
- ۱۱۔ الکاسانی، علاء الدین ابو بکر بن مسعود، بدائع الصنائع، کتاب الحروف، دارالكتب العلمیہ بیروت ۱۹۳۱ھ، ج ۹، ص ۱۷۸۔
- ۱۲۔ الشوكانی، محمد بن علی بن محمد، فتح القدری، داراللکریہ بیروت ۱۹۸۳ء، ج ۲، ص ۳۔
- ۱۳۔ سیوطی، جلال الدین، عبد الرحمن، الدر المکور فی التفسیر بالماثور، منتشرات مکتبۃ آیت اللہ العظمی قم، ایران، ۱۹۸۰ء، ج ۲، ص ۱۳۹۔
- ۱۴۔ ابن قدامة، ابو محمد عبد اللہ بن محمود، الحنفی، دارالكتب العربیہ، بیروت، لبنان ۱۹۸۳ء، ج ۱۰، ص ۱۲۲۔
- ۱۵۔ السرنحی، محمد بن احمد بن ابی هشیل ابو بکر، الحسوب ط، ج ۹، ص ۳۶۔
- ۱۶۔ فتح القدری، تفسیر سورہ نور، ج ۳۔
- ۱۷۔ البریدی، محمد رضا سید، تاج المرادیں میں جواہر القاموں، داراللکریہ بیروت، ج ۵، ص ۳۵۔

- ۱۸۔ ابن حمیم، زین الدین بن ابراہیم بن محمد، الجرالائق شرح کنز الدقائق، کتاب الشهادات، دارالكتب العلمیہ بیروت، ۱۹۹۱ء، ج ۷، ص ۹۳۔
- ۱۹۔ لعینی، ابو محمد محمود بن احمد، عمدة القاری شرح صحیح البخاری، مکتبہ رشید یہ کوئٹہ، س۔ن، ج ۱۳، ص ۱۷۲۔
- ۲۰۔ المغفی، ۱۷۵، ۱۰، ۱۷۵۔
- ۲۱۔ ابن حزم، ابو محمد علی بن احمد بن سعید، الحکیمی، دارالفنون بیروت، س۔ن، ج ۹، ص ۳۹۵-۳۹۶۔
- ۲۲۔ عودہ، عبد القادر، الشہید، التشریح البھائی الاسلامی، بیروت، ۱۹۶۸ء، ج ۲، ص ۳۱۱۔
- ۲۳۔ بدائع الصنائع، مطبعة الجمالية، مصر، ۱۳۲۸ھ، ج ۷، ص ۳۶۔
- ۲۴۔ المغفی، ج ۱۰، ص ۱۸۳۔
- ۲۵۔ عثمانی، ظفر احمد، اعلاء السنن، دارالكتب العلمیہ بیروت کے ۱۹۹۱ء، حدیث نمبر ۳۹۶۶، ج ۱۵، ص ۱۳۶۔

فقہہ پر امام امنجی کی کتاب



اللباب فی الجمع بین السنة والكتاب

مکمل دو جلدیں کا اردو ترجمہ شائع ہو گیا ہے۔

مترجم: محمد ظہیر الدین بھٹی



انپا نسخہ حاصل کرنے کے لئے رابطہ کیجئے
شیخ زايد اسلامک ریسرچ سینٹر۔ جامعہ کراچی